



גאווערנער קעטי האקול

אויף תיכף ארויסצוגעבן: 12/16/2022

גאווערנער האקול גיבט א באריכט איבער 'נאָראַיסטער' שטורעם וואס באטרעפט היינט טיילן פון אפסטעיט און לענגערע שנייען לענגאויס לעיק ערי און לעיק אַנטאַריאָ ביז מאנטאג

ערשטע 'נאָראַיסטער' שניי פון דעם ווינטער סעזאן זעצט פאר צו פאלן אויף טיילן פון אפסטעיט NY מיט מער פון איין פוס שניי ערווארטעט אין די נאָרט קאנטרי, מאהאק וואלי און הויפטשטאט ראיאנען; העכערע פלעצער קענען זעהן כמעט צוויי פיס פון שניי ביז שבת

טיילן פון צענטראל ניו יארק און סאווערן טיער ראיאנען ערווארטעט צו באקומען 8 ביז 12 אינטשעס שניי ביז שבת; אין הויכפונקט פון די שטורעם איז ערווארטעט צו זיין שניי פאל ראטעס פון 1 ביז 2 אינטשעס פער שעה

'לעיק עפעקט' שניי לענגאויס לעיק ערי און לעיק אַנטאַריאָ ערווארטעט זיך אנצוהויבן היינט נאכט און פארזעצן אריין אין מאנטאג מיט סך הכל אנזאמלונגען פון שניי ביז צוויי פיס אין מערב NY און ביז אזויפיל ווי פיר פיס מעגליך אין די 'טאָג היל' פלאכע לאנד

סטעיט עמערדזשענסי אפעראציעס צענטער געעפנט צו קאארדינירן סטעיט אגענטור אפרופונג און נאכקומען פארלאנגען פאר הילף פון לאקאלע רעגירונגען

גאווערנער האקול מוטיגט נישט צו נעמען איבעריגע רייזעס אין פארשידענע ראיאנען ביז זונטאג אזוי ווי שווערע, נאסע שניי איז ערווארטעט צו פאראורזאכן סכנות'דיגע רייזע אומשטענדן און עלעקטריציטעט קורצשלוסן

גאווערנער קעטי האקול האט היינט איבערגעגעבן א באריכט איבער דעם סעזאן'ס ערשטע 'נאָראַיסטער' שטורעם וואס איז ערווארטעט צו באטרעפן טיילן פון אפסטעיט ניו יארק מיט א פוס אדער מער פון שווערע, נאסע שניי דורכאויס פרייטאג, בשעת'ן אויך מוטיגנדיג די אין ראיאנען וועלכע גרעניצן זיך מיט לעיק ערי און לעיק אַנטאַריאָ זיך צו גרייטן פאר א לענגערע 'לעיק עפעקט' שניי שטורעם וואס ברענגען ביז אזויפיל ווי פיר פיס שניי אין טייל פלעצער אנגעהויבן פרייטאג צונאכטס ביז מאנטאג. שניי איז ערווארטעט צו זיין שווער פון צייט צו צייט אין העכערע פלעצער אין די נאָרט קאנטרי און אין חלקים פון די מאהאק וואלי און הויפטשטאט דיסטריקט ראיאנען בעפארן קומען צו אן ענדע שבת מיט שנייען פון א סך הכל פון א פיס אדער מער אין טייל פלעצער. טיילן פון צענטראל ניו יארק און די סאווערן טיער ראיאנען קענען אויך זעהן ביז א פוס שניי אין געוויסע פלעצער ביז שבת. 'לעיק עפעקט' שניי פון לעיק ערי און לעיק אַנטאַריאָ איז ערווארטעט זיך אנצוהויבן היינט נאכט און פארזעצן אריין ביז מאנטאג אינדערפרי מיט סך הכל שניי אנגעזאמלט ביז אזויפיל ווי צוויי פיס אין מערב NY און ביז אזויפיל ווי פיר פיס מעגליך אין פלעצער אין די 'טאָג היל' פלאכע לאנד. די שווערסטע שנייען זענען ערווארטעט צו פאלן פון שבת ביז זונטאג נאכט מיט ראטעס פון שניי נעבן לעיק ערי ערווארטעט צו אנקומען צו צוויי אינטשעס פער שעה בשעת ראטעס פון שניי נעבן לעיק אַנטאַריאָ קען אנקומען צו דריי אינטשעס פער שעה פון צייט צו צייט.

"די סך הכל שנייען ביז יעצט זענען נידעריג אין טיילן פון מזרח ניו יארק, אבער קעלטערע לופט איז ערווארטעט אזוי ווי די טאג גייט ווייטער. רעגן וועט זיך טוישן צו שניי, שווער מאכנדיג צו פארן אויפן ראוד שפעטער די נאכמיטאג און היינט נאכט", **האט גאווערנער האקול געזאגט**. "ניו יארקער זאלן בלייבן וואכזאם און נאכפאלגן די פאראויסגעזאגטע וועטער דורכאויס די טאג היינט, באזונדערס אין די נאָרט קאנטרי און אין געגנטער לענגאויס לעיק ערי און לעיק אַנטאַריאו."

צווישן דאנערשטאג און פרייטאג אינדערפרי זענען די סך הכל שנייען געווען די העכסטע אין די מיד- האדסאן ראיאן מיט טייל פלעצער באקומענדיג ביז אזויפיל ווי אכט אינטשעס שניי. די מאס שניי וואס זענען געפאלן אין אנדערע פלעצער זענען ווי פאלגנד:

- פינגער לעיקס און סאוטערן טיער: 4-7"
- צענטראל NY: 3-7"
- מאוהאק וואלי: 2-6"
- הויפטשטאט ראיאן: 4-6"
- נארט קאנטרי: 3-7"
- מערב NY: 1"

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס (Division of Homeland Security and Emergency Services) קאמישאנער, דזשעקי ברעי, האט געזאגט, "מיר פאלגן נאך צוויי אנדערע שטורעמעס יעצט — איינס וואס ברענגט אן רעגן און שניי דעם אינדערפרי אין רוב פון די סטעיט, און די אנדערע מיט די פאטענציאל צו ברענגען עטליכע פיס שניי אין די טאָג היל ראיאן און אין געגנטער לענגאויס לעיק ערי און לעיק אַנטאַריאַו. פאלגט נאך אייערע לאקאלע וועטער פאראויסזאגער פון די נאענט דורכאויס די בעפארשטייענדע סוף וואך. אויב מוזט איר פארן, לאזט מער צייט צו אנקומען צו אייער דעסטינאציע און נעמט אונטער אלע נויטיגע באווארענונגען."

מערערע וועטער ווארענונגען און אדווייזאריס זענען ארויסגעגעבן געווארן פאר רוב פון די סטעיט פאר ביז שבת. פאר א פולע ליסטע פון וועטער וואטשעס און ווארענונגען אין אייער געגנט, באזוכט די [נאציאנאלע וועטער סערוויסעס \(National Weather Services\) וועבזייטל](#) און זוכט פאר אייער געגנט לויט די נאמען פון די שטאט אדער לויט די זיפ קאָד.

סטעיט אגענטור פארברייטערונגען

דיוויזיע פון היימלאנד סעקיוריטי און עמערדזשענסי סערוויסעס

די דיוויזיע פון היימלאנד זיכערהייט און עמערדזשענסי סערוויסעס קאָארדינירט סטעיט אגענטור און אפרופונג אפעראציעס און קאמוניקירט מיט לאקאלע רעגירונג אינסטאנצן צו זיכער מאכן אז זיי זענען גרייט דורכאויס די שטורעם. די סטעיט'ס עמערדזשענסי אפעראציעס צענטער וועט זיין אפן פון דאנערשטאג נאכמיטאג צו נאכפאלגן די אפרופונג פאר די שטורעם און רייזע אומשטענדן. די סטעיט אפיס פון עמערדזשענסי פארוואלטונג איז גרייט ארויסצושיקן מיטלען פון די סטעיט'ס זאפאסן צו שטיצן לאקאלע רעגירונגען מיט שטורעם-פארבינדענע געברויכן. די סטעיט אפיס פון פייער פארמיידונג און קאנטראל (Office of Fire Prevention and Control) האט עקוויפמענט און שטאב מיטגלידער גרייט צו העלפן מיט פארלאנגען פאר הילף.

טראנספארטאציע דעפארטמענט

די טראנספארטאציע דעפארטמענט (Department of Transportation, DOT) איז פולשטענדיג פארמישט און רופט זיך אפ צו די יעצטיגע שטורעם מיט 3,450 אפערעיטארס און סופערווייזארס וועלכע שטייען גרייט איבערן סטעיט.

צו שטיצן שניי און אייז אפרוימונג אקטיוויטעטן אין קריטישע ערטער זענען א סך הכל פון 44 שטאב מיטגלידער, אריינגערעכנט 33 שארער-טראַק דרייווערס, צוויי סופערווייזערס און ניין עקוויפמענט אפערעיטער אינסטראַקטארס ארויסגעשיקט געווארן. זיי ווערן פארטיילט ווי פאלגנד:

- הויפטשטאט ראיאן:
 - באקומען צוויי עקוויפמענט אפערעיטאר אינסטראַקטאר פינגער לעיקס
 - באקומען איין עקוויפמענט אפערעיטאר אינסטראַקטאר לאנג איילענד
 - באקומען איין עקוויפמענט אפערעיטאר אינסטראַקטאר פון DOT'ס הויפט אפיס
- מאוהאק וואלי:
 - באקומען אכט שארער-טראַק דרייווערס פון לאנג איילענד
- צענטראל NY:
 - באקומען 25 שארער-טראַק דרייווערס און צוויי סופערווייזערס פון לאנג איילענד
- נארט קאנטרי:
 - באקומען צוויי עקוויפמענט אפערעיטאר אינסטראַקטאר פון מערב NY
 - באקומען איין עקוויפמענט אפערעיטאר אינסטראַקטאר פון הויפטשטאט ראיאן
- סאוטערן טיער:
 - באקומען צוויי עקוויפמענט אפערעיטאר אינסטראַקטארס פון לאנג איילענד

די נויט פאר נאך מיטלען וועט ווערן איבערגעשאצט לויט ווי אומשטענדן פארלאנגען דורכאויס די שטורעם. די צאלן פון עקוויפמענט אין די סטעיט זענען ווי פאלגנד:

- 1732 גרויסע און מיטלמעסיגע שארער טראַקס
- 339 גרויסע לאודערס
- 52 שלעפער שארערס
- 39 שניי בלאזער

אין צוגאב האט די DOT שלעפער טראַק סערוויסעס גרייט אויף גרויסע ראודס וועלכע וועלן באטראפן ווערן דורך די שטורעם אין די פאלגנדע קאונטיס: I-84 (אראנדזש), I-84 (פאָטנעם), I-684 (פאָטנעם), I-81 (אָנאָנדאָגאָ), I-81 (ברום), I-88 (ברום), I-86 (ברום), NY 17 (ברום), NY 206 (דעלעוועיר), NY 28 (דעלעוועיר), NY 17 (סאָליווען, צוויי לאקאציעס), I-390 (סטיובען) און I-86 (טשימאנג).

שלעפער טראַק סערוויסעס וועלן אויך גענוצט ווערן אויפן האטשינסאן ריווער פארקוועי, קראס קאונטי פארקוועי, סאָ-מיל ריווער פארקוועי און ספרעיין ברוק סטעיט פארקוועי.

פאר די לעצטע אינפארמאציע איבער די אומשטענדן פון די ראָודס, רופט 511, באזוכט 511NY.org אדער דאָונלאָודט די אומזיסטע NY511 טעלעפאן עפּ.

טרו-וועי אויטאריטעט

טרו-וועי אויטאריטעט שטאב מיטגלידער זענען אקטיוו פארמישט אין אפרופונג צו די שניי און אייז מיט 679 אפערעיטארס און סופערווייזארס שטייענדיג גרייט. די צאלן פון טרווועי עקוויפמענט און מיטלען אין די סטעיט זענען ווי פאלגנד:

- 358 גרויסע און מיטלמעסיגע דוטי שארער טראַקס
- 10 שלעפער טראק שארערס
- 68 לאָודערס

עלעקטראנישע שילדן און סאָושעל מידיע ווערן גענוצט צו ווארענען דרייווערס איבער ווינטער וועטער אומשטענדן אויף די טרו-וועי.

די טרו-וועי אויטאריטעט ערמוטיגט מאטאריסטן צו דאָונלאָודען איר [טעלעפאן עפ](#) וואס איז דא צו באקומען אומזיסט אויף איי-פאָון און ענדראָויד כלים. דער עפ שטעלט צו פאר מאטאריסטן דירעקטע עכט-צייטיגע טראפיק אינפארמאציע, לעבעדיגע טראפיק קאמערעס און נאוויגאציע הילף בשעתן זיין אויפ'ן וועג. דרייווער קענען זיך אויך איינשרייבן צו באקומען [TRANSalert](#) אימעילס וועלכע גיבן איבער די לעצטע טראפיק אומשטענדן לענגאויס די טרו-וועי.

סטעיט פאליציי

די סטעיט פאליציי וועט נאכפאלגן די אומשטענדן און ארויסשיקן נאך פאטראל קארן צו געגנטער וועלכע זענען באדייטנד באטראפן געווארן דורך די שטורעם. אלע קארן מיט 'פור-ווייל-דרייוו' און ספעציעלע קארן זענען אין דינסט, אריינרעכענענדיג יוטיליטי טעסק וויהיקעלס און סנאָומאָובילס.

דעפארטמענט פון פובליק סערוויס

ניו יארק'ס יוטיליטי פירמעס האבן בערך 6,500 ארבעטער גרייט אויסצופירן שאדן אפשאצונגען, דראטן אפהיטונג, אפרוף, פארריכטונג און צוריקשטעלונג ארבעט. דאס רעכנט אריין נאך 515 דרויסנדיגע ארבייטער וועלכע זענען אויפגענומען געווארן דורך נעשענעל גריד, 400 דרויסנדיגע ארבעט אויפגענומען דורך NYSEG און RG&E, 50 דרויסנדיגע ארבייטער פון צענטראל האדסאן און 50 דרויסנדיגע ארבייטער אויפגענומען דורך Orange & Rockland DPS. שטאב מיטגלידער וועלן נאכפאלגן די יוטיליטי פירמעס'ס ארבעט דורכאויס די וועטער געשעעניש און זיכער מאכן אז יוטיליטי פירמעס שיקן די נויטיגע מאנשאפטן צו די ראיאנען וועלכע ווערן די מערסטע באטראפן.

דעפארטמענט פון ענווייראנמענטאלע אפהיטונג

ניו יארק סטעיט דעפארטמענט פון ענווייראנמענטאלע אפהיטונג (Department of Environmental Conservation, DEC) פאליציי אפיצירן, וואלד רעינדזשער, עמערדזשענסי פארוואלטונג שטאב, און ראיאנישע מאנשאפטן זענען אויף דער וואך און האלטן אן אויג אויף די אנטוויקלונדע מצב און פאטראלירן אקטיוו די געגנטער און אינפראסטרוקטור וואס שטייט אויס געטראפן צו ווערן פון די שווערע וועטער. די DEC קאארדינירט דאס ארויסשיקן הילפס-מיטלען מיט שותפות'דיגע אגענטורן און אלע מיטלען וועלכע זענען פארהאן שטייען גרייט צו ארויסהעלפן מיט סיי וועלכע עמערדזשענסי אפרוף.

די DEC עצה'ט פאר מענטשן וועלכע פארן אין פלעצער ווייט פון שטאט צו זיין וואכזאם און גרייט פאר ווינטער וועטערן. ווינטער הייקינג און סקיאניג זיכערהייט און גרייטקייט זענען גאר וויכטיג אפגעזען א הייקער'ס פיזישע פעאיגקייט אדער דעסטינאציע. זיך גרייטן פאר די ווינטער וועטערן ווי עס פעהלט זיך אויס איז קריטיש פאר א מער הנאה'דיגע און זיכערער ערפארונג. דורכאויס תקופות פון שווערע שנייען און באלד דערנאך, שטייט אוועק פון אפענע שטחים ווי אומבאדעקטע סאָמיסט, און זיין באזונדערס פארזיכטיג ווען איר פארט אויף אדער נעבן אומבאדעקטע שיפע ערטער. נאך אינפארמאציע [איבער בלייבן זיכער אינדרויסן איז דא אויף די DEC וועבזייטל](#).

די DEC דערמאנט די וואס זענען פאראנטווארטליך פאר אוועקפירן שניי אויף א גרויסן פארנעם אויסצופאלגן [בעסטע פארוואלטונג פירונגען](#) כדי צו העלפן פארמיידן פלייצונג און רעדוצירן די פאטענציעל פאר פארפעסטונגען ווי זאלץ, זאמד, אויל, מיסט און אנדערע ברוכווארג אין די שניי פון אפעקטירן

וואסער קוואליטעט. אפפירן שניי צו לאקאלע שטראמען און טייכלעך קענען שאפן אייז דאמבעס וועלכע קענען גורם זיין פלייצונגען אין דערנעבנדע ערטער. פובליק און פריוואטע שניי אוועקפיר אפערעיטערס זאלן זיין באוואוסטזיניג איבער די זיכערהייט ענינים דורכאויס און נאכץ שטורעם.

פריער היינט האט גאווערנער האקול איבערגעגעבן [זיכערהייט עצות](#) צו העלפן ניו יארקער זיך צו גרייטן פאר די שטורעם. [מער זיכערהייט עצות](#) זענען פארעפנטליכט אויף די [דיוויזיע פון היימלאנד זיכערהייט און עמערדזשענסי סערוויסעס וועבזייטל](#).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov